

سویرے جو کل آنکھ میری کھلی

(پطرس بخاری)

تعارفِ مصنف: سید احمد شاہ پطرس بخاری 1898ء کو پشاور میں پیدا ہوئے اور 1958ء کو وفات پائی۔ "خطباتِ پطرس، پطرس کے مضامین، تخلیقاتِ پطرس" ان کی مشہور تصانیف ہیں۔ میٹرک تک پشاور میں تعلیم حاصل کی اور ایم اے (انگریزی) گورنمنٹ کالج لاہور میں تعلیم پائی۔ کیمبرج یونیورسٹی انگلستان سے آنرز کی ڈگری حاصل کی۔ شروع میں گورنمنٹ کالج لاہور میں تدریس کی خدمات انجام دیں۔ پھر آل انڈیا ریڈیو سے منسلک ہو گئے۔ قیامِ پاکستان کے بعد گورنمنٹ کالج لاہور کے پرنسپل مقرر کیے گئے۔ پھر حکومت پاکستان نے انہیں اقوام متحدہ میں اپنے ملک کے لیے مستقل مندوب کے طور پر مقرر کر دیا۔ وہاں اسٹنٹ سیکرٹری جنرل کے طور پر کام کرنے لگے۔ پطرس کے مضامین میں مزاح کا عنصر نمایاں ہوتا ہے۔ پڑھنے والا ہنسے بغیر نہیں رہ سکتا۔

مشق

سوال 1: درج ذیل سوالات کے جواب دیجیے:

(الف) لالا کرپا شکر جی سے کیا درخواست کی گئی؟

جواب: لالا کرپا شکر جی سے یہ درخواست کی گئی کہ ہمارے امتحان قریب آگئے ہیں اور ہمیں اس کی تیاری کرنی ہے، اس لیے ہمیں صبح کو جلدی جگا دیجیے۔

(ب) لالاجی نے جگانے کے لیے کیا انداز اپنایا؟

جواب: لالاجی نے جگانے کے لیے انتہائی نامعقول طریقہ اپنایا۔ انہوں نے آتے ہی دروازے پر زور زور سے مکا بازی شروع کر دی جو کہ لمحہ بہ لمحہ تیز ہوتی گئی اور تھکنے کا نام ہی نہیں لے رہی تھی۔

(ج) زبردستی جگائے جانے پر مصنف کے تاثرات کیا تھے؟

جواب: مصنف نے زبردستی جگائے جانے پر شکریہ، جاگ گیا ہوں کہا، اور ہر ممکن کوشش کی کہ لالاجی کو بھی یقین دلا سکیں، لیکن جب معلوم ہوا کہ ابھی رات کے تین بجے ہیں تو مصنف کا غصہ کی وجہ سے پارہ چڑھ گیا لیکن ان پر ظاہر نہ کیا اور مسکراتے ہوئے ان کا شکریہ ادا کیا اور پھر سو گئے۔

(د) مصنف کے معمولاتِ زندگی میں موجود نقائص کی نشان دہی کیجیے۔

جواب: مصنف معمولاتِ زندگی میں سستی اور کاہلی تھے۔ وقت کو ضائع کرنے کے عادی تھے۔ آج کا کام کل پر چھوڑ دیتے تھے۔ اپنی اصلاح کرنے والوں کو پسند نہیں کرتے تھے، بامقصد زندگی میں بد اعتمادی کا مظاہرہ کرتے تھے۔ سستی اور کاہلی کی وجہ سے معمولاتِ زندگی میں غیر معمولی تاخیر کر دیتے تھے اور اپنے ارادوں اور فیصلوں کی قدر نہیں کرتے تھے۔

(ه) اس سبق سے پانچ جملے منتخب کیجیے جو آپ کے نزدیک طنز و مزاح کا بہترین نمونہ ہوں۔

جواب: سبق سے پانچ طنز و مزاح کے جملے:

(1) حضرت بھی معلوم ہوتا ہے کہ نفلوں کے بھوکے بیٹھے تھے۔

(2) حضرت عیسیٰ علیہ السلام بھی تو بس واجبی طور پر ہلکی سی آوازیں "قم" کہہ دیا کرتے ہوں گے۔ زندہ ہو گیا تو ہو گیا ورنہ چھوڑ دیا۔

(3) کوئی مردے کے پیچھے لٹھ لے کر پڑ جایا کرتے تھے؟

(4) دوسرے دن اٹھتے ہی انھوں نے ایشور کا نام لے کر ہمارے دروازے پر مکا بازی شروع کر دی۔

(5) آخر کار لیمپ جلایا اور ان کو باہر سے روشنی نظر آئی، تو طوفان تھا۔

(و) آپ کے خیال میں کون سی عادت مصنف کو پڑھائی سے دور رکھنے کا باعث تھی؟

جواب: سستی اور کاہلی اور آج کا کام کل پر چھوڑ دینے کی عادت مصنف کو پڑھائی سے دور رکھنے کا باعث تھی۔

(ز) کاہلی، سستی اور غفلت سے پہنچنے والے چند نقصانات بیان کیجیے۔

جواب: کاہلی، سستی اور غفلت سے پہنچنے والے نقصانات بے شمار ہیں۔ اس سے انسان کسی کام کا نہیں رہتا۔ زندگی کی دوڑ میں ہمیشہ پیچھے رہ جاتا ہے۔ کام وقت پر نہیں ہو پاتا۔ جب اس کا احساس پیدا ہوتا ہے تو وقت ہاتھ سے نکل چکا ہوتا ہے۔ کامل اور سست آدمی معمولاتِ زندگی کی انجام دہی میں زندگی میں زندوں میں شمار ہوتا ہے اور نہ مردوں میں۔ جب گاڑی نکل جاتی ہے پھر اسٹیشن پر

پہنچتا ہے، جب دعوت کی تاریخ نکل جاتی ہے (دوسرے دن) میزبان کے گھر پہنچتا ہے اور سوائے شرمندگی کے کچھ ہاتھ نہیں آتا۔ سست اور کامل آدمی انسانی معاشرہ پر ایک بوجھ بن کر رہ جاتا ہے۔

سوال 2: اس سبق کا خلاصہ تحریر کیجیے۔

جواب: خلاصہ سبق "سورے جو کل آنکھ میری کھلی"

پیش نظر سبق "سورے جو کل آنکھ میری کھلی" میں پطرس بخاری نے اپنے طالب علمی کے زمانے کے ایک واقعہ کو طنز و مزاح کے لحاظ سے قلم بند کیا ہے۔

امتحان کے دن قریب آچکے ہیں اور پطرس کو صبح جلدی اٹھ کر پڑھنے کا خیال آیا تو اپنے پڑوسی لالاجی کو صبح جلدی جگانے کی ذمہ داری سونپ دی، جس کے نتیجے میں آدھی رات بہ وقت تہجد ان کے کمرے کے دروازے پر مکا بازی اور گولہ باری شروع ہوئی اور کمرے کے دروازے پر تھک اس قیامت صغریٰ کے زلزلے سے پناہ مانگنے لگے۔ بادل نخواستہ پطرس نے باباجی تھینک یو کہا۔ اور کمرے سے باہر کھڑکی میں جھانک کر دیکھا تو معلوم ہوا کہ ابھی تو تین بجے ہیں تو ان سے رہنا گیا اور دل ہی دل میں باباجی کو باتیں سن کر لیپ بھجایا اور پھر سو گئے۔ ہمیشہ کی طرح دس بجے سو کر اٹھے اور حسب معمول چائے پی کر ٹھنڈی سڑک پر سیر کو چلے گئے اور شام گنگنا تے ہوئے کمرے میں داخل ہوئے تو باباجی نے کہا ہم اس سے پریشان ہوتے ہیں تو فوراً خاموش ہو گئے اور سونے سے پہلے آج کا دن بھی بیکار گزارنے پر توبہ کی اور دعا مانگی کہ اے اللہ! اب ہم باقاعدہ مطالعہ شروع کرنے لگے ہیں۔ لہذا میری مدد فرما، کچھ پڑھنے کے بعد کتابیں کھول کر دیکھا تو کچھ بھی سمجھ نہیں آ رہا تھا۔ سوچا پہلے کتابیں ترتیب سے لگتا ہوں اور اسی دوران خیال آیا کہ صبح جلدی اٹھنے کے لیے جلدی سونا ضروری ہے۔ لہذا کھاپی کر باباجی کو صبح جلدی جگانے کا کہہ کر سو گئے۔ لہذا لالاجی نے صبح بچے ہی سے دروازے پر گھونسوں کی بارش شروع کر دی، جس پر مصنف نے ان کا شکریہ ادا کیا۔ ان کی تعریف کی کہ آپ کی وجہ سے صبح کے سہانے موسم سے لطف اندوز ہوا۔ لالاجی بھی خوش ہوئے اور کہا صبح کے وقت دماغ صاف ہوتا ہے، جو پڑھو، خدا کی قسم! فوراً یاد ہو جاتا ہے، وغیرہ وغیرہ۔ اور ہر صبح بچے جگانے کی ڈیوٹی لالاجی نے خوشی سے قبول کی اور پطرس نے آنے والی صبح کے لیے شام ہی کو پلاننگ کی کہ کیسے پڑھنا ہے اور دوسرے دن لالاجی کی آواز لگاتے ہی نہایت ہمت سے جاگے اور عزم کر لیا کہ صبح جاگنے سے کبھی بھی نہیں ڈریں گے اور سستی کو بھی اپنے قریب آنے نہیں دیں گے اور باقاعدگی کے ساتھ اپنے تمام امور کو انجام دیں گے۔ جو کہ کامیابی کی ضمانت ہے۔

سوال 3: کسی سفر کی دل چسپ روداد تحریر کیجیے۔

جواب: گھر میں ہم سب اپنے ابو کے ساتھ بیٹھے ہوئے تھے کہ اچانک خیال آیا کہ کیوں نہ تفریح کی غرض سے کہیں جایا جائے۔ مختلف علاقے ذہن میں آئے مگر آخر کار اس رائے پر سب کا اتفاق ہوا کہ کلٹن چلتے ہیں۔ چنانچہ حیدر آباد سے کراچی جانے والی بس میں بیٹھ گئے۔ جس نے ہمیں تقریباً ڈھائی گھنٹے میں کراچی صدر پہنچا دیا۔ اب وہاں سے ہم ایک مزدے میں بیٹھ کر کھاڑی اتر گئے۔

آج کراچی کا موسم نہایت دلکش تھا۔ ہر طرف سے کالے کالے بادلوں نے آسمان کو گھیرے ہوئے تھا۔ اور ہلکی ہلکی بارش بھی شروع ہو رہی تھی۔ گویا سفر کے ساتھ ساتھ موسم سے بھی ہم خوب لطف اندوز ہو رہے تھے۔ موسم کی ٹھنڈک کی وجہ سے میری بہن دجانہ کے تو دانت بھی بچ رہے تھے۔ ہم نے وہاں لانچوں کو لنگر انداز ہوئے دیکھا تو ہمارے دل میں بھی ان پر بیٹھ کر سمندر کی سیر کرنے کو بیجا چاہا۔ چنانچہ ہم نے ابو جان کو کہا کہ ہمیں بھی ان لانچوں میں بٹھا کر سیر کروائیں کیوں کہ وہ لانچیں لوگوں کو منوڑہ کی سیر کروا رہی تھیں۔ چنانچہ ابو جان نے تمکٹیں لیں اور ہم احتیاط سے ان لانچوں میں بیٹھ گئے۔ اب ملاح نے لانچ چلائی شروع کی۔ اتنا مزہ آ رہا تھا کہ بیان کرنے کے لیے الفاظ نہیں مل رہے۔ اوپر سے آسمان پر کالی کالی گھٹائیں چھائی ہوئی تھیں، اور بارش برس رہی تھی، ہم لانچ میں محو سفر تھے۔ ہمارے دل میں سمندری پانی کو پھینکنے کا جی چاہا، تو ہم نے دیکھا کہ اسی لانچ ہی میں ایک نلکا بھی لگا ہوا ہے چنانچہ اس نلکے کو ہم نے چلایا تو اس میں سے سمندری پانی آنے لگا۔ جب ہم نے چکھا تو تھو تھو کرنے لگ گئے، کیوں کہ یہ پانی ایک تو نہایت نمکین اور کھار تھا، دوسرا لانچوں کے آئل وغیرہ کی آلودگی بھی اس میں ملی ہوئی تھی! خیر لانچ منوڑہ کی طرف لنگر انداز ہوئی۔ دوسرے لوگ اتر کر منوڑہ کی سیر کرنے جا رہے تھے، مگر ہم بطور احتیاط لانچ سے اترے ہی نہیں کہ پھسل کر گر نہ جائیں۔ بہر حال لانچ واپس ساحل کی طرف چل پڑی اور ہم اللہ تعالیٰ کے کرم و فضل سے بہ خیریت ساحل پر واپس اتر آئے۔

اب ہم نے سوچا کہ کلٹن سی ویو کی بھی سیر کرنی چاہیے۔ چنانچہ ہم بس میں بیٹھ کر اس کی طرف روانہ ہو گئے۔ وہاں ساحل کی ریت پر تفریح کرانے کے لیے اونٹ، گھوڑے بھی کھڑے تھے۔ لیکن ہم میں سے کسی نے بھی ان پر بیٹھنے کی ہمت نہ کی کہ کہیں گر نہ جائیں۔ اب ہم نے دیکھا کہ سمندر سے اونچی اونچی لہریں اٹھ رہی تھیں جو کہ ہمارے قدموں کو چھو چھو کر جا رہی تھیں۔ امی جان کی خواہش تھی کہ تھوڑا مزید سمندر کی طرف چلیں تاکہ ان لہروں سے اچھی طرح سے لطف اندوز ہو سکیں، مگر ابو نے سختی سے منع کر دیا کہ ہم انڈی لوگ ہیں کہیں کسی لہر کے ساتھ ہمیشہ کے لیے نہ چلے جائیں! اب ہمیں بہت بھوک لگی ہوئی تھی، سب نے دہی بھلے کھانے کی خواہش ظاہر کی۔ اور قریب ہی ایک ٹھیلے والے سے دہی بھلے کی پلیٹ لے کر کھانے ہی لگے تھے کہ پولیس والے بھاگتے ہوئے آئے اور ابو سے کہا کہ کیا آپ کو اپنے یہ بچے پیارے ہیں؟ تو ابو نے جواب دیا: کیوں نہیں! تو کہنے لگے جلدی سے ساحل کے اس حصے کو خالی کرو، کیوں کہ سمندری طوفان آ رہا ہے۔ ابو ٹھیلے والے کو پلیٹ دینے کے لیے پلٹے تو پولیس والوں نے وہ پلیٹ لے کر پھینک دی اور کہا کہ اپنی جان بچانے کے لیے یہاں سے فوری طور پر بھاگو۔ چنانچہ جب ہم نے اپنے ارد گرد نظر دوڑائی تو عجیب افراتفری پھیلی ہوئی تھی! لوگ ساحل کے کنارے کی طرف بھاگ رہے تھے۔ اب پولیس ڈنڈوں کے زور پر بھاگ رہی تھی۔ اب ہم واپس بس میں بیٹھے اور صدر آ گئے اور یہاں ابو کے ایک دوست تھے رات ہم نے وہاں گزاری۔ ہمارا یہ سفر زندگی کا ایک یادگار سفر ہے، جسے ہم کبھی فراموش نہ کر سکیں گے۔

سوال 4: درست جواب پر (✓) کا نشان لگائیں۔

1. گیدڑ کی موت آتی ہے تو دوڑتا ہے: (الف) گاؤں کی طرف (ب) شہر کی طرف (ج) جنگل کی طرف (د) دریا کی طرف

2. لالاجی نے مکا بازی شروع کر دی: (الف) دروازے پر (ب) کھڑکی پر (ج) دیوار پر (د) میز پر

3. لالاجی آدمی ہیں بہت : (الف) ہم درد (ب) محنتی (ج) شریف (د) مخلص
4. لالاجی نے صاحب مضمون کو تین بجے جگا دیا کیوں کہ : (الف) لالاجی خود بھی تین بجے رات کو اٹھتے تھے (ج) متقی لوگ اسی وقت عبادت کے لیے اٹھتے ہیں
5. اس سبق سے ہمیں معلوم ہوا کہ :

- (الف) صبح سویرے اٹھنا بہت آسان ہے (ج) انسان صبح سویرے خود اٹھ جاتا ہے
- سوال 5: درج ذیل الفاظ و تراکیب کو اپنے جملوں میں استعمال کیجیے :
- (ب) صبح سویرے اٹھنے کے لیے کتنے جتن کرنے پڑتے ہیں (د) نیک اور عبادت گزار لوگ صبح سویرے اٹھتے ہیں۔
- ممنون، دل بھگنی، طمانیت، اولوالعزمی، خندہ پیشانی، اوسان خطا ہونا، جادو بیانی۔

الفاظ و تراکیب	جملوں میں استعمال
ممنون	لوگوں کی احسان مندی کا ممنون رہنا چاہیے۔
دل بھگنی	ہمیں کسی کی دل بھگنی نہیں کرنی چاہیے۔
طمانیت	پرچہ حل کرنے سے پہلے پوری طمانیت سے سوالیہ پرچہ کو پڑھ لینا چاہیے۔
اولوالعزمی	اولوالعزمی سے کام لینے والے ہی عظیم منزلیں طے کر لیتے ہیں۔
خندہ پیشانی	ہمیں ہر ایک سے خندہ پیشانی سے پیش آنا چاہیے۔
اوسان خطا ہونا	شیر کو دیکھ کر میرے اوسان خطا ہو گئے۔
جادو بیانی	واعظ کی جادو بیانی نے پورے مجمع کو مسحور کر کے رکھ دیا۔

سوال 6: پطرس بخاری کے مضمون میں موجود ادبی خصوصیات کی نشان دہی کیجیے۔

پطرس کی ادبی خصوصیات

جواب :

پطرس نے نہ حیثیت مزاح نگار صرف چودہ مضامین تحریر کیے اور اردو ادب میں ایک بلند مقام حاصل کیا۔ خود کو "مرکزی کردار" بنا کر اپنی زندگی کے واقعات کو طنز و مزاح کی تکنیک سے پیش کیا جو کہ ان کے مضامین کی جان ہے، تشبیہ، استعارہ، تلمیح اور محاورات کو بھی منفرد انداز میں استعمال کیا۔ پطرس کا اپنا اسلوب ہے جو آسان اور عام فہم ہے، جس سے قاری اور مصنف کے درمیان کوئی فاصلہ نہیں رہتا۔

سوال 7: اپنی تعلیمی زندگی کا کوئی تجربہ مزاحیہ انداز میں تحریر کیجیے۔

جواب :

کرکٹ

(مشتاق احمد یوسفی)

تعارف مصنف: مشتاق احمد یوسفی 1923ء کو راجستھان کے شہر جے پور میں پیدا ہوئے اور 2018ء کو کراچی میں 94 سال کی عمر میں وفات پائی۔ "چراغ تلو، خاکم بدہن، آبِ گم، شامِ شعر یاراں" ان کی مشہور تصانیف ہیں۔

انہوں نے اپنی ابتدائی تعلیم راجپوتانہ میں حاصل کی۔ بی اے کی سند آگرہ یونیورسٹی سے حاصل کی۔ علی گڑھ یونیورسٹی سے ایم اے اور قانون کی ڈگری حاصل کی۔ قیام پاکستان کے بعد ان کا خاندان کراچی میں رہائش پذیر ہو گیا۔ انہوں نے مختلف بینکوں میں بھی ملازمتیں کیں اور اعلیٰ عہدوں پر فائز رہے۔ انہوں نے اپنی ادبی، علمی صلاحیتوں کی بنا پر ستارہ امتیاز، ہلال امتیاز، قائد اعظم یادگار ایوارڈ، آدم جی ایوارڈ بھی حاصل کیے۔

مشق

سوال 1: درج ذیل سوالات کے جواب دیجیے :

(الف) سر سید احمد خان کے متعلق کون سی روایت مشہور تھی؟

جواب: سر سید احمد خاں نے بھی انگریزی تعلیم و تمدن کے ساتھ ساتھ کرکٹ کو اپنانے کی کوشش کی۔ روایت ہے کہ جب علی گڑھ کالج کے لڑکے میچ کھیلتے تو سر سید احمد خان میدان کے کنارے جا نماز پڑھ کر بیٹھ جاتے۔ لڑکوں کا کھیل دیکھتے اور رو کر دعا مانگتے: "اے الہی! میرے بچوں کی لاج تیرے ہاتھ میں ہے۔"

(ب) کسی دانا کا کرکٹ کے بارے میں قول بتائیے۔

جواب: کسی دانا کا کرکٹ کے بارے میں قول ہے: "میاں! تم کرکٹ کی باریکیوں کو کیا جانو، کرکٹ اب کھیل نہیں رہا، سائنس بن گیا ہے، سائنس!"

(ج) اچھے کھیل کی کیا خوبی ہے؟

جواب: اچھے کھیل کی یہ خوبی ہے کہ: "کچھ ہاتھ ملیں، کچھ پاؤں ملیں، اچھیلیں بازو، پھڑکے سب تن۔" مطلب پورے جسم کی ورزش ہو۔

(د) اس سبق میں کتنے کھیلوں کا ذکر کیا گیا ہے؟

جواب: اس سبق میں میں پانچ کھیلوں کا ذکر کیا گیا ہے: کرکٹ، بیس بال، ٹینس، ہاکی اور فٹ بال۔

(ه) "تماشے میں جان تماشا نیوں کی تالی سے پڑتی ہے نہ کہ مداری کی ڈگڈگی سے" اس اقتباس کو اپنے لفظوں میں تحریر کیجیے۔

جواب: اس اقتباس میں مصنف دراصل یہ بتانا چاہتے ہیں کہ کوئی بھی کھیل ہو، تماشہ لگا ہو، اس کھیل یا تماشے میں جو جان پڑتی ہے وہ مجمع کی پسند کرنے اور داد و تحسین سے ہی پڑتی ہے، چنانچہ جتنا زیادہ تماشا کی جمع ہوں گے، اور اس تماشے کو جتنی زیادہ پذیرائی دیتے ہوئے داد دیں گے اور واہ واہ کریں گے وہ کھیل اور تماشہ اتنا ہی کامیاب تصور کیا جائے گا۔ خالی چند مخصوص افراد آکر واہ واہ کریں تو اس سے کھیل میں جان نہیں ہوگی مداری کی ڈگڈگی کے شور سے صرف بندر تو ناچ سکتے ہیں مگر تماشے میں جان نہیں پڑ سکتی جب تک تماشہ بینوں کی ایک بڑی تعداد موجود نہ ہو اور وہ اس تماشے کو پسند بھی کر رہے ہوں اور ساتھ ساتھ تالیاں بجا بجا کر حوصلہ افزائی بھی کر رہے ہوں۔

سوال 2: اس سبق کا خلاصہ تحریر کریں۔

سبق "کرکٹ" کا خلاصہ

جواب:

پیش نظر سبق "مشتاق احمد یوسفی" کا طنز و مزاح پر لکھا گیا مضمون ہے۔ اور یہ سبق مکالماتی انداز میں ہی شروع ہو کر ختم ہو جاتا ہے۔ مرزا عبدالودود بیگ کا دعویٰ ہے کہ کرکٹ بڑی تیزی سے ہمارا قومی کھیل بنتا جا رہا ہے جب کہ مشتاق احمد یوسفی صاحب کہتے ہیں کہ ہم نے آج تک کرکٹ نہیں کھیلا لیکن اس کا یہ مطلب بھی نہیں کہ ہمیں اس کھیل کی برائی کرنے کا کوئی حق نہیں۔ پورے سبق میں یوسفی صاحب کے طالب علمانہ سوال پر مرزا صاحب عالمانہ، فاضلانہ انداز سے طنز کرتے نظر آتے ہیں۔

یوسفی صاحب اگرچہ بہت زیادہ کرکٹ کے شوقین نہیں ہیں لیکن حمایتی بھی نہیں ہیں، لیکن کھیل کھیل ہوتا ہے۔ بس ایک حد تک تو پسند ہے اور اس پر سر سید احمد خان کا واقعہ کہ جب علی گڑھ کالج کے بچے میدان میں کرکٹ کھیلتے تو وہ انھیں دیکھ کر دعا دیتے کہ "اللہ! میرے بچوں کی لاج تیرے ہاتھ ہے۔"

یوسفی صاحب کہتے ہیں کہ انگریزوں نے تو کرکٹ کو مشن بنا رکھا ہے، لیکن ہمارے ہاں یہ نا تو مشغلہ ہے اور نا ہی مشن ہے۔ ہمارے ہاں تو کوئی سزا معلوم ہوتی ہے کہ کوئی موسم ہو سردی، گرمی، دن، رات ہر وقت کی مشقت ہے۔ مزدور بھی باوجود اجرت کے اس طرح مزدوری نہیں کر سکتا جس طرح یہ بچے کھیل میں کر رہے ہیں۔ اور ذہنی طور پر معاشرہ کے تمام افراد بھی ان کا ساتھ دیتے نظر آتے ہیں۔ کرکٹ میچ کی جب سیریز شروع ہوتی ہے تو چھوٹا، بڑا ہر ایک ریڈیو اور دیگر ذرائع سے اس کی معلومات حاصل کرنا اپنا قومی اور دینی فریضہ سمجھتا ہے۔ یوسفی صاحب اس چیز سے بے زار ہیں کہ یہ کھیل مسلسل پانچ دن فارغ ہو کر بچے کھیلیں تو لہذا یہ کھیل تو امیروں کا ہوا۔ اس پر مرزا صاحب نے سوال کیا کہ پھر کون سا کھیل لائق التفات ہے صاحب؟ یوسفی صاحب بیس بال بہتر ہے۔ مرزا ایک ہی بات ہے۔ آدھا بیٹ ٹوٹ جانے کے بعد بھی کرکٹ جاری ہو تو اسے بیس بال کہتے ہیں۔ یوسفی صاحب کے منہ سے بے ساختہ نکلا ٹینس۔

مرزا صاحب اس میں تو سینکڑوں تماشا نیوں کی گردنیں دائیں بائیں گھومتی رہیں گی۔ لہذا کھیل سے جلد تمحیص نفرت ہو جائے گا۔

ہم نے کہا: یورپ میں ٹینس بیمار مردوں اور تن درست عورتوں کا کھیل ہے۔ یوسفی صاحب اچھے کھیل کی خوبی یہ ہے کہ کچھ ہاتھ ملیں، کچھ پاؤں ملیں، اچھیلیں بازو، پھڑکے سب کے تن۔ مطلب بھرپور ورزش والے کھیل ہی عمدہ کھیل ہوتے ہیں۔

یوسفی صاحب نے کہا کہ ہاکی صحیح ہے، مرزا نے فوراً فتویٰ جاری کیا کہ ہماری بڑی کمزوری یہ ہے کہ ہماری قوم کسی کھیل میں جیت جائے، تو اسے سب قومی کھیل سمجھتے ہیں اور اس وقت تک سمجھتے رہتے ہیں جب تک وہ دوسرا میچ ہار نہ جائے۔

یوسفی صاحب نے تنگ آکر فٹ بال کیسی رہے گی؟

مرزا کہنے لگے: کرکٹ اشرف کھیلتے ہیں، فٹ بال دیہاتیوں کا کھیل ہے۔"

سوال 3: درست جواب پر (✓) کا نشان لگائیں۔

1. کرکٹ بہت تیزی سے ہمارا کھیل بنتا جا رہا ہے: (الف) بین الاقوامی (ب) صوبائی (ج) قومی (د) علاقائی
2. کرکٹ انگریزوں کے لیے ہے: (الف) مشغلہ (ب) دلولہ (ج) تفریح (د) مشن
3. ٹیسٹ میچ کے دوران آبادی بٹ گئی: (الف) دو حصوں میں (ب) تین حصوں میں (ج) چار حصوں میں (د) پانچ حصوں میں
4. کرکٹ میں جان پڑتی ہے: (الف) عمدہ میدان س (ب) اچھے کھلاڑیوں سے (ج) عمدہ بالنگ سے (د) تماشا نیوں کی تالیوں سے
5. ہم قومی کھیل اس کھیل کو سمجھتے ہیں: (الف) جس میں دماغ پر کم سے کم زور پڑے (ب) جسے رئیس لوگ کھیلیں (ج) جس میں محنت زیادہ ہو (د) جس میں جیتنے رہیں۔